

ಕುಟುಂಬಗಳು ಈ ಸೌಲಭ್ಯವನ್ನು ಪಡೆಯಬೇಕು ಎಂಬ ಕಾತುರತೆಯಿರುವುದರಿಂದ, ಈಗ ಸರ್ಕಾರದವರು ಆರ್ಥಿಕವಾಗಿ ದುರ್ಬಲವಾದಂಥ ಕುಟುಂಬಗಳಿಗೆ ಭಾಗ್ಯಜ್ಯೋತಿ ಸೌಲಭ್ಯವನ್ನು ಕೊಡಬೇಕು ಎಂಬ ತೀರ್ಮಾನವನ್ನು ಕೈಗೊಂಡಿರುವುದರಿಂದ ಈ ಗ್ರಾಮಕ್ಕೆ ಅದಷ್ಟು ಶೀಘ್ರವಾಗಿ ವಿದ್ಯುಚ್ಛಕ್ತಿ ಸೌಲಭ್ಯವನ್ನು ಒದಗಿಸುವುದಕ್ಕೆ ಸಾಧ್ಯವೇ ಎಂಬ ವಿಚಾರವನ್ನು ತಿಳಿಸಬೇಕು ಎಂದು ಕೇಳುತ್ತೇನೆ.

† ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ವಿದ್ಯುಚ್ಛಕ್ತಿ ಮಂಡಲಿಯವರು ನಡೆಸಿರತಕ್ಕ ಸರ್ವೆ ಪ್ರಕಾರ ಸೋಮನಾಥಪುರ ಎಂಬ ಹಳ್ಳಿ ಏನಿದೆ ಅದು ಯಾವ ರೀತಿಯಲ್ಲೂ ವಿದ್ಯುಚ್ಛಕ್ತಿಯನ್ನು ಹಾಕುವುದಕ್ಕೆ ನಾಮ್ಸ್ ಒಳಗಡೆ ಬರ ವುದಿಲ್ಲ. ರೂರಲ್ ಎಲೆಕ್ಟ್ರಿಫಿಕೇಷನ್ ಸ್ಕೀಮಿನಲ್ಲಿ ಪರಿಶೀಲನೆ ಮಾಡಿದ್ದಾರೆ, ೧೮ ವರ್ಸಿಂಗ್ ಸ್ಕೀಮಿನಲ್ಲಿ ಹಾಕುವುದಕ್ಕೆ ಸಾಧ್ಯವೇ ಎಂದು ಪರಿಶೀಲನೆ ಮಾಡಿದ್ದಾರೆ, ಎಲ್ಲಾ ಸ್ಕೀಮಿನಲ್ಲಿ ಪರಿಶೀಲನೆ ಮಾಡಿದ್ದಾರೆ, ಯಾವ ಕ್ಯಾಟಗರಿಯ ನಾಮ್ಸ್‌ನಲ್ಲಿ ಬಾರದೇ ಇರುವುದರಿಂದ ಈ ಗ್ರಾಮಕ್ಕೆ ವಿದ್ಯುಚ್ಛಕ್ತಿಯನ್ನು ಒದಗಿಸುವುದಕ್ಕೆ ಆಗಿಲ್ಲ.

ಶ್ರೀ ಎಸ್. ಎಂ. ಲಿಂಗಪ್ಪ.—೧೯೭೯-೮೦ನೇ ಸಾಲಿಗೆ ವಿದ್ಯುಚ್ಛಕ್ತಿ ಮಂಡಲಿಯವರು ಕಿಲೋಮೀಟರ್ ದೂರದ ಒಳಗೆ ಇರತಕ್ಕ ಗ್ರಾಮಗಳಿಗೆ ವಿದ್ಯುಚ್ಛಕ್ತಿಯನ್ನು ಒದಗಿಸಬೇಕು ಎನ್ನತಕ್ಕಂಥ ಪಟ್ಟಿಯನ್ನು ಏನು ತಯಾರು ಮಾಡಿದ್ದಾರೆ ಅದರಲ್ಲಿ ಈ ಗ್ರಾಮ ಸೇರಲಿಲ್ಲವೇ?

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ಈ ಗ್ರಾಮ ಸೇರಿಲ್ಲ. ಯಾವ ಟ್ರಾನ್ಸ್‌ಮಿಷನ್ ಲೈನ್ ಹೋಗುತ್ತಾ ಇದೆ ಅದಕ್ಕೆ ೦.೫ ಕಿಲೋಮೀಟರ್ ಒಳಗೆ ಆ ಹಳ್ಳಿ ಬಂದರೆ ಅದಕ್ಕೆ ಮಾತ್ರ ವಿದ್ಯುಚ್ಛಕ್ತಿ ಒದಗಿಸುವುದಕ್ಕೆ ಸರ್ವೆ ಮಾಡುತ್ತಾರೆ. ಆ ನಾಮ್ಸ್ ಒಳಗೆ ಬಾರದೇ ಇರುವುದರಿಂದ ಮತ್ತು ಅದರಿಂದ ೭.೫ ವರ್ಸಿಂಗ್ ರಿಟರ್ನ್ಸ್ ಬರಬೇಕು, ಅದೂ ಸಹ ಬರದೇ ಇರುವುದರಿಂದ ಅಲ್ಲಿ ತೆಗೆದುಕೊಳ್ಳಲು ಆಗಲಿಲ್ಲ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಈ ಗ್ರಾಮ ಯಾವ ನಾಮ್ಸ್‌ನಲ್ಲಿ ಬರದೇ ಇರುವುದರಿಂದ ಈ ಗ್ರಾಮಕ್ಕೆ ವಿದ್ಯುಚ್ಛಕ್ತಿಯನ್ನು ಕೊಡಲಿಕ್ಕೆ ಬರುವುದಿಲ್ಲ ಎಂದು ಮಾನ್ಯ ಮಂತ್ರಿಗಳು ಹೇಳಿದರು. ಹಾಗಾದರೆ ಈ ಗ್ರಾಮ ವಿದ್ಯುಚ್ಛಕ್ತಿಯನ್ನು ಪಡೆಯದೆ ಕೊನೇವರೆಗೆ ಹಾಗೆಯೇ ಉಳಿಯಬೇಕೇ?

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ಹಾಲಿ ಇರತಕ್ಕಂಥ ಸ್ಕೀಮುಗಳೊಳಗೆ ಬರುವುದಿಲ್ಲ ಮುಂದೆ ಏನಾದರೂ ಹೊಸ ಸ್ಕೀಂ ಬಂದರೆ ಆಗ ಪ್ರಯತ್ನ ಮಾಡುತ್ತೇವೆ. ೧೮ ವರ್ಸಿಂಗ್, ೪ ರೂಪಾಯಿ ರಿಟರ್ನ್ಸ್, ೯ ರೂಪಾಯಿ ರಿಟರ್ನ್ಸ್ ಈ ಯಾವ ಸ್ಕೀಮಿನಲ್ಲಿ ಬರುವುದಿಲ್ಲವಾದುದರಿಂದ ಇದಕ್ಕೆ ತೆಗೆದುಕೊಳ್ಳುವುದಕ್ಕೆ ಆಗುವುದಿಲ್ಲ.

Stoppage of work of the National Rural Water Supply Scheme at Satti Village, Athani Taluk Belgaum District.

483 SRI BHAVU RAO DESHPANDE (Dharwar) Will the Minister for Rural Development and Panchayati Raj be pleased to state :

(a) whether it has come to the notice of the Government that the work relating to the water supply scheme taken up under the N. R. W. S. in Sathi village, Athani Taluk, Belgaum District has been stopped in the middle without completing its work ;

(b) whether it is a fact that it is not useful to store water in the reservoir constructed which has developed cracks ;

(c) whether it has come to the notice of the Government that the Jack well is not working properly :

(d) the persons responsible for the improper working of reservoir and the jackwell :

(e) whether the Government intend to take immediate steps for completing the said scheme?

SRI K. PRABHAKAR (Minister for Rural Development and Panchayathi Raj)

(a) No.

(b) Yes

(c) The work relating to the jack well is not yet completed.

(d) Cracks have developed in the incompleated reservoir due to heavy rain during June, 1977.

(1) Detailed investigation is being conducted by the Superintending Engineer, P.H.E. Circle, Belgaum. The responsibility will be fixed after completion of the said investigation.

(2) This question does not arise as the work relating to the jackwell is not yet completed.

(e) Yes.

ಶ್ರೀ ಭಾಷೂರಾವ್ ದೇಶಪಾಂಡೆ.—ಬೆಳಗಾವಿ ಜಿಲ್ಲೆ ಅಥಣಿ ತಾಲ್ಲೂಕಿನ ಸತ್ತಿ ಗ್ರಾಮದಲ್ಲಿ ನೀರು ಪೂರೈಕೆ ಯೋಜನೆ ನಿಂತುಹೋಗಿಲ್ಲ ಎಂದು ತಾವು ಉತ್ತರದಲ್ಲಿ ಹೇಳಿದ್ದೀರಿ. ೧೯೭೭ ರಿಂದ ೧೯೭೯ರ ವರೆಗೆ ಎರಡು ವರ್ಷಗಳಿಂದ ಅಲ್ಲಿ ಯಾವ ಕೆಲಸವೂ ನಡೆದಿಲ್ಲ. ಆ ಯೋಜನೆಗೆ ಮಂಜೂರಾತಿ ಹಣ ಎಷ್ಟು ಖರ್ಚಾಗಿದೆ, ಮತ್ತು ಆ ಕಾಮಗಾರಿಯನ್ನು ಮುಂದುವರಿಸಲಿಕ್ಕೆ ಹಣ ಇದೆಯೇ?

† ಶ್ರೀ ಕೆ. ಪ್ರಭಾಕರ್.—ಕೆಲಸ ನಿಂತಿಲ್ಲ, ಕೆಲಸ ನಡೆಯುತ್ತಾ ಇದೆ, ಅದು ೧೯೬೮ನೇ ಇಸವಿ ಯಲ್ಲಿ ೬ ಲಕ್ಷ ರೂಪಾಯಿಗೆ ಮಂಜೂರಾಗಿತ್ತು.

ಶ್ರೀ ಭಾಷೂರಾವ್ ದೇಶಪಾಂಡೆ.—ಹಣವಿಲ್ಲದೆ ಕೆಲಸ ನಡೆಯುತ್ತಿದೆಯೇ? ಈ ಕೆಲಸಕ್ಕೆ ಎಷ್ಟು ಹಣ ಖರ್ಚಾಗಿದೆಯೆಂದು ನಾನು ಕೇಳುತ್ತಾ ಇದ್ದೇನೆ.

ಶ್ರೀ ಕೆ. ಪ್ರಭಾಕರ್.—ಕೆಲಸ ನಿಂತಿಲ್ಲ. ಮಾಡಿದ ಕೆಲಸ ಕೆಟ್ಟುಹೋಗಿ ಮತ್ತೆ ರೀಎಸ್ಟಿಮೇಟಾಗಿ, ಕೆಲಸ ಮಂಜೂರಾಗಿ ಕೆಲಸ ನಡೆಯುತ್ತಾ ಇದೆ. ಇದನ್ನು ಮುಗಿಸಬೇಕು ನಿಜ. ಖರ್ಚಾಗಿರುವ ಹಣ ಎಷ್ಟು ಎಂದು ಹೇಳಲಿಕ್ಕೆ ಆಗುವುದಿಲ್ಲ, ಕಟ್ಟುವುದಕ್ಕೆ ಮಂಜೂರಾದ ಹಣ ೬ ಲಕ್ಷ ರೂಪಾಯಿಗಳು.

ಶ್ರೀ ಭಾಷೂರಾವ್ ದೇಶಪಾಂಡೆ.—ನನಗೆ ತಿಳಿದ ಮಾಹಿತಿ ಪ್ರಕಾರ ಎಲ್ಲಾ ಹಣ ಖರ್ಚಾಗಿದೆ ಕಂಟ್ರಾಕ್ಟರ್ ಹೊರಟು ಹೋಗಿದ್ದಾರೆ. ಕೆಲಸ ಪೂರ್ತಿ ನಿಂತು ಹೋಗಿದೆ. ನಾನು ಸ್ವತಃ ಆ ಊರಿಗೆ ಹೋಗಿದ್ದೆ. ಕೆಲಸ ಪೂರ್ತಿ ನಿಂತು ಹೋಗಿದೆ, ಕಂಟ್ರಾಕ್ಟರ್ ಇಲ್ಲ ಮಾನ್ಯ ಮಂತ್ರಿಗಳು ಕೆಲಸ ನಡೆಯುತ್ತಿದೆ ಎಂದು ಹೇಳುತ್ತಿದ್ದಾರೆ, ಈಗ ಯಾರು ಕಂಟ್ರಾಕ್ಟರ್ ಎನ್ನುವುದನ್ನು ತಿಳಿಸುತ್ತೀರಾ?

ಶ್ರೀ ಕೆ. ಪ್ರಭಾಕರ್.—ಇದರ ಬಗ್ಗೆ ಇನ್‌ವೆಸ್ಟಿಗೇಷನ್ ಮಾಡುತ್ತಾ ಇದ್ದಾರೆ. ಮೊದಲಿದ್ದ ಕಂಟ್ರಾಕ್ಟರ್ ಈಗ ಇಲ್ಲ. ಮಳೆಯಿಂದ ಡ್ಯಾಮೇಜಾಗಿ ಹೋಗಿದೆ. ಮತ್ತೆ ಎಸ್ಟಿಮೇಟಾಗಿ ಉಳಿದೆ ಕೆಲಸವನ್ನು ಕಂಪ್ಲೀಟ್ ಮಾಡುತ್ತಾ ಇರೋಣದರಿಂದ ಹಾಲಿ ಕೆಲಸ ನಡೆಯುತ್ತಾ ಇರತಕ್ಕಂಥಾದ್ದು. ಡ್ಯಾಮೇಜ್ ವರ್ಕ್ ಎಂದು ಇರುವುದರಿಂದ ಹಾಲಿ ಕಂಟ್ರಾಕ್ಟರ್ ಕೆಲಸ ಮಾಡುತ್ತಾ ಇದ್ದಾರೆ.

ಶ್ರೀ ಭಾಷೂರಾವ್ ದೇಶಪಾಂಡೆ.—ಆ ಊರಿನಲ್ಲಿ ಹೆಚ್ಚಾಗಿ ಮಳೆಯೇ ಆಗುವುದಿಲ್ಲ, ಮಳೆಯಿಂದ ಬಿರುಕು ಬಿಟ್ಟಿದೆಯೆಂದು ತಮಗೆ ಯಾರೋ ತಪ್ಪು ಮಾಹಿತಿ ಕೊಟ್ಟಿದ್ದಾರೆ. ಮಳೆಯಿಂದ ಅಲ್ಲ, ಕೆಲಸ

ಸರಿಯಾಗಿ ಆಗದೇ ಬಿರುಕು ಬಿಟ್ಟಿದೆ. ರಿಸರ್ವಾಯರನ್ನು ಸರಿಯಾಗಿ ಮಾಡಲಿಕ್ಕೆ ಎಷ್ಟು ವರ್ಷವಾಗುತ್ತದೆ. ಎರಡು ವರ್ಷಗಳಿಂದ ಕಂಟ್ರಾಕ್ಟರು ಯಾರೂ ಇಲ್ಲ, ದುಡ್ಡೂ ಇಲ್ಲ. ಜಾಕ್‌ವೆಲ್ ಸರಿಯಾಗಿ ಕೆಲಸ ಮಾಡುತ್ತಾ ಇಲ್ಲ. ಮಳೆಯಿಂದ ಕುಸಿದು ಬಿದ್ದಿದೆಯೆಂದು ತಮಗೆ ಯಾರು ತಪ್ಪು ಮಾಡಿ ಕೊಟ್ಟಿದ್ದಾರೆ ಅವರ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೀರಾ?

ಶ್ರೀ ಕೆ. ಪ್ರಭಾಕರ್.—ನನಗೆ ಕೊಟ್ಟಿರುವ ಮಾಹಿತಿ ಪ್ರಕಾರ ಮಳೆಯ ಕಾರಣದಿಂದ ಬಿರುಕು ಬಿಟ್ಟಿದೆ ಎಂದು ನಾನು ಹೇಳಿದೆ. ಅದಕ್ಕೆ ಬೇರೆ ಕಾರಣ ಎಂದು ಮಾನ್ಯ ಸದಸ್ಯರು ಹೇಳಿದರು, ಒಟ್ಟಿನಲ್ಲಿ ಬಿರುಕು ಬಿಟ್ಟಿರುವುದು ನಿಜ, ಇದರ ಬಗ್ಗೆ ಸೂಪರಿಂಟೆಂಡಿಂಗ್ ಇಂಜಿನಿಯರ್ ತನಿಖೆ ಮಾಡುತ್ತಾ ಇದ್ದಾರೆ. ಇದಕ್ಕೆ ಇಂಥವರೇ ಕಾರಣರು ಎಂದು ನಿಗದಿ ಮಾಡಿಲ್ಲ. ಇರುವ ಕೆಲಸ ಪೂರ್ತಿ ಮಾಡುವುದಕ್ಕೆ ಹಣ ಇದೆ. ಬೇಗ ಪೂರ್ತಿ ಮಾಡುವ ವ್ಯವಸ್ಥೆಯನ್ನು ಮಾಡಿಸುತ್ತಿದ್ದೇವೆ, ಕೆಲಸ ನಿಲ್ಲುವುದಿಲ್ಲ.

ಶ್ರೀ ಭಾವರಾವ್ ದೇಶಪಾಂಡೆ.— ಎರಡು ವರ್ಷದಿಂದ ಧೀರ್ಘ ತನಿಖೆ ನಡೆಯುತ್ತಿದೆ ಎಂದು ಹೇಳಿದಿರಿ, ತನಿಖೆ ಕಾರ್ಯ ಮುಗಿಯುವುದಕ್ಕೆ ಇನ್ನು ಎಷ್ಟು ದಿವಸ ಬೇಕಾಗುತ್ತದೆ. ಸ್ವಾಮಿ?

ಶ್ರೀ ಕೆ. ಪ್ರಭಾಕರ್.— ಕುಡಿಯುವ ನೀರಿಗೆ ಇಂಗ್ಲೀಷನ್ ಪಂಪ್‌ಸೆಟ್‌ನ ಕನೆಕ್ಟನ್ ಕೊಟ್ಟು ನೀರನ್ನು ಒದಗಿಸಿ ಕೊಡುತ್ತಿದ್ದೇವೆ. ಅದನ್ನೇ ಒಂದು ವ್ಯವಸ್ಥಿತವಾದ ರೀತಿಯಲ್ಲಿ ಮಾಡಿ ಅದನ್ನು ಮಾಡಿ ಮುಗಿಸಿ ನೀರನ್ನು ನೇರವಾಗಿ ಒದಗಿಸಿ ಕೊಡುವುದಕ್ಕೆ ಆದಷ್ಟು ಬೇಗ ಅದನ್ನು ಮಾಡಿಕೊಡುತ್ತೇವೆ ಹಣವಿಲ್ಲ ಅಂತ ಅಲ್ಲ ಹಣವಿದೆ, ಅಲ್ಲಿಗೆ ಹೊಸ ಕಂಟ್ರಾಕ್ಟರ್‌ರವರನ್ನೂ ಒದಗಿಸಿ ಆ ಕಾರ್ಯವನ್ನು ಪೂರ್ತಿ ಮಾಡಿಕೊಡುತ್ತೇವೆ.

Theft in D.C.C. Hosadurga town Bank (Branch)

515 SRI K. VENKATARAMAIAH (Hosadurga):— Will the Minister for Co-operation be pleased to state:—

(a) whether it is fact that a theft took place during day time fewdays back in the D.C.C. Bank Hosadurga Town Branch, Chitradurga District. If so, the amount involved in the theft;

(b) the steps taken by the Government so far to trace out the culprits and the reasons for not recovering the stolen property;

(c) whether the Government has appointed special C.I.D. to trace out the culprits ;

(d) the number of persons arrested in the said theft case ?

SRI V. M. KUSHNOOR (Minister for Co-operation)

(a) Yes. Rs. 30,931.08

(b) The Police Department has appointed the Special Intelligence Staff in order to find out a clue to the theft. The money has not been traced as the culprits are not caught.

(c) No.

(d) None is arrested.

ಶ್ರೀ ಕೆ. ವೆಂಕಟರಾಮಯ್ಯ.— ಇಷ್ಟು ಹಣ ಕಳೆವಾಗಿದ್ದರೂ ಕೂಡ ಈ ವಿಷಯದಲ್ಲಿ ಹೆಚ್ಚಿನ ಕ್ರಮ ಸರ್ಕಾರ ತೆಗೆದುಕೊಳ್ಳದಿದ್ದರೆ ಹೇಗೆ? ಬಿಗಿಯಾದ ಕ್ರಮವನ್ನು ತೆಗೆದುಕೊಳ್ಳದಿದ್ದರೆ ಸರ್ಕಾರಕ್ಕೆ ಬರಬೇಕಾದ ಹಣ ಎಲ್ಲಿಂದ ಬರುತ್ತದೆ?